

AMEA Mərkəzi Elmi Kitabxana 100 yaşı ərəfəsində

Müstəqil Azərbaycanda kitabxana işinin inkişafı Ulu Öndər Heydər Əliyevin və onun layiqli davamçıları olan möhtərm Prezidentimiz İlham Əliyevin adı ilə bağlıdır.

Azərbaycan kitabxanaları milli sərvətimizdir. Xalqımızın yaratdığı qiymətli tarixi-mədəni, ədəbi-bədii və elmi fəlsəfi irsin toplanıb saxlanılmasında, bəşər mədəniyyətinin qazandığı nailiyyətlərin nəsilən-nəsilə çatdırılmasında və cəmiyyətimizin intellektual-mənəvi potensialının artırılmasında kitabxanalarımız əvəzsiz rol oynayır. "Ölkəmiz qədim dövrlərdən başlayaraq öz yüksək kitab mədəniyyəti ilə seçilmiş və zəngin kitabxanaları ilə tanınmışdır" - kitabxanalar haqqında bu qiymətli sözləri Azərbaycan Respublikasının tarix yazan Prezidenti İlham Əliyev 2007-ci il 20 aprel "Azərbaycanda kitabxanaların fəaliyyətinin yaxşılaşdırılması haqqında" Sərəncamında qeyd etmişdir.

Ənənələrimizin toplusu olan kitab əvəzsiz sərvətlərdir. "Avesta"-dan yol başlayan kitab müxtəlif ictimai-siyasi formasiyalarda insanın dostuna çevrilibse, demək ki, bundan sonra da qəlblərə yol tapacağına şübhə yoxdur.

Azərbaycan kitabxanalarının tarixi zəngindir. Dünyanın ən qədim xalqlarından biri olan Azərbaycan xalqının çox qədim və zəngin kitab və kitabxana tarixi vardır.

Yüz yaşını qeyd etməyə hazırlaşan Mərkəzi Elmi Kitabxana Azərbaycanın görkəmli ziyalıları N.Nərimanov, Ə.Haqverdiyev, T.Şahbazi, H.Zeynallı və başqalarının təşəbbüsü və yaxından köməyi ilə öz şəxsi kitabxanalarında topladıqları sənədlər əsasında "Tədqiq və Təbütə Cəmiyyəti"-nin nəzdində



yaradılıb. 1925-ci ildə cəmiyyətin ilk iclaslarının birində kitabxananın yaradılması haqqında məsələ qaldırılır, qərar qəbul edilir və kitabxana rəsmi fəaliyyətə başlayır. İlk rəhbəri H.Zeynallı olur. Uzun illərdən bəri kitabxanaya ziyalı insanlar rəhbərlik edir. O zaman kitabxana 430 nüsxə kitab və 200 sayda qiymətli əlyazmalardan ibarət idi.

Sonralar isə zaman-zaman SSRİ-nin və Xarici dövlətlərin elmi təşkilatları ilə çap məhsullarının mübadiləsinə təşkil edərək MEK-in fondlarını zənginləşdirməyə nail olmuşdular.

Bu gün AMEA MEK elmi kitabların qorunub saxlandığı ən böyük elmi təşkilatdır. Çünki xalqımızın elminə, tarixinə dair ən çox sənəd məhz bu kitabxanada qorunur. Yarandığı vaxtdan, məhz bu günə qədər kitab fondunun zənginliyinə və həcminə görə ölkəmizin ikinci zəngin kitabxanası hesab olunur. 1.300.000 mindən artıq fondu olan kitabxana günü-gündən zənginləşir.

Bu illər ərzində MEK-in beynəlxalq əlaqələri də əhəmiyyətli dərəcədə genişlənmişdir.

Bu gün kitabxanamızda Azərbaycan tarixinə, mədəniyyətinə, inşəsənətinə, iqtisadiyyatına Azərbaycan, rus, ingilis və s. dillərində olan xeyli kitabın elektron variantı hazırlanıb, saytda yerləşdirilərək istifadəçilərə təqdim edilir.

MEK fəaliyyəti dövründə Azərbaycan elmini dünya elmi səviyyəsinə çatdırılması üçün müstəsna xidmət göstərmiş və uğurlu nəticələr əldə etmişdir. Kitabxananın əməyi dəfələrlə diplom və fəxri fərmanlarla mükafatlandırılmışdır. Əldə edilmiş nailiyyətlər kitabxana kollektivinin səmərəli əməyinin nəticəsidir.

Artıq elektron informasiyanın inkişaf etdiyi bir dövrdəyik. Müasir kitabxanalarda elektron resurslar yadrlır. İstifadəçi əsasən öz maraq dairəsinə uyğun olaraq müxtəlif elm sahələrinə dair elektron resurslarla işləməyə üstünlük verir. Bu baxımdan AMEA MEK-də də müxtəlif sahələr üzrə mükəmməl, zəngin elektron resurslar yadrlır, onun müamədəi olaraq yeni məlumatlarla yeniləşməsi işi daima zəruri sayılaraq davam etdirilir.

Bu gün kitabxanamızda Azərbaycan tarixinə, mədəniyyətinə, inşəsənətinə, iqtisadiyyatına Azərbaycan, rus, ingilis və s. dillərində olan xeyli kitabın elektron variantı hazırlanıb, saytda yerləşdirilərək istifadəçilərə təqdim edilir.

Fəaliyyəti elektronlaşdırılan MEK-in məqsədi Azərbaycanın qədim tarixi və zəngin mədəniyyətinin, eləcə də sosial və mədəni nailiyyətlərinin təbliğ edilməsi, müasir elmi araşdırmaların aparılması üçün informasiya təminatının yaxşılaşdırılması, fondların zənginləşdirilməsi, istifadəçilərə təqdim olunmasıdır.

Bu baxımdan kitabxanamız öz fondlarını xaricdə və ölkəmizdə nəşr edilən ədəbiyyatlarla müntəzəm olaraq zənginləşdirir.

Kubra SADIQOVA
Mərkəzi Elmi Kitabxananın
Xarici dillərdə ədəbiyyat
fondunun müdiri